

# मिरा भाईंदर महानगरपालिका

## मुख्य कार्यालय, तिसरा मजला, छत्रपती शिवाजी महाराज सभागृह

मा महासभा दि. २५/१०/२०१२

आज गुरुवार दि. २५/१०/२०१२ रोजी मिरा भाईंदर महानगरपालिकेची मा. महासभा सकाळी ११.०० वाजता सभा सुचना क्र. २ दि. १५/१०/२०१२ रोजीच्या विषयपत्रिकेवर विचार विनिमय करणेकरिता महापालिका सभागृह, ३ रा मजला, छत्रपती शिवाजी महाराज सभागृह येथे मा. महापौर यांच्या अध्यक्षतेखाली भरली असता खालीलप्रमाणे सदस्य हजर होते.

### उपस्थित सदस्य

१)	कॅटलीन ऍन्थोनी परेरा	महापौर
२)	सय्यद नुरजहाँ नझर हुसेन	उपमहापौर
३)	सॅन्ड्रा जेफ्री रॉड्रीक्स	सदस्या
४)	अशोक सुर्यदेव तिवारी	सदस्य
५)	असेन्ला मेंडोन्सा परेरा	सदस्या
६)	अॅड. रवि व्यास	सदस्य
७)	कोठारी सुमन रमेश	सदस्या
८)	कांगणे यशवंत धगाजी	सदस्य
९)	मयेकर सरस्वती रजनीकांत	सदस्या
१०)	सिंग मदन उदितनारायण	सदस्य
११)	पाटील रोहिदास शंकर	सदस्य
१२)	म्हात्रे कल्पना महेश	सदस्या
१३)	पिसाळ मनिषा नामदेव	सदस्या
१४)	पांडे हंसूकुमार कमलकुमार	सदस्य
१५)	निलम हरिश्चंद्र ढवण	सदस्या
१६)	जाधव मोहन महादेव	सदस्य
१७)	पाटील सुनिता कैलास	सदस्या
१८)	वेतोसकर राजेश शंकर	सदस्य
१९)	अरविंद दत्ताराम ठाकुर	सदस्य
२०)	प्रभात प्रकाश पाटील	सदस्या
२१)	प्रेमनाथ गजानन पाटील	सदस्य
२२)	शर्मा सुनिला सत्येंद्र	सदस्या
२३)	मेहता डिपल विनोद	सदस्या
२४)	जयंतीलाल गुरुनाथ पाटील	सदस्य
२५)	संध्या प्रफुल्ल पाटील	सदस्या
२६)	पाटील वंदना विकास	सदस्या
२७)	प्रविण मोरेश्वर पाटील	सदस्य
२८)	घरत तारा विनायक	सदस्या
२९)	आमगावकर हरिश्चंद्र रामचंद्र	सदस्य
३०)	केळुसकर प्रशांत नारायण	सदस्य
३१)	भानुशाली वर्षा गिरीधर	सदस्या
३२)	पाटील वंदना मंगेश	सदस्या
३३)	मुन्ना सिंग	सदस्य
३४)	रावल भगवती जयशंकर	सदस्या
३५)	शाह राकेश रतिशचंद्र	सदस्य
३६)	शरद केशव पाटील	सदस्य
३७)	मेघना दिपक रावल	सदस्या
३८)	पाटील ध्रुवकिशोर मन्साराम	सदस्य
३९)	जैन गिता भरत	सदस्या
४०)	जैन रमेश धरमचंद्र	सदस्य

‘ÉÉ ‘ÉÉÉÉÉÉÉÉÉÉÉÉ. २५/१०/२०१२

४१)	शुभांगी महिन कोटियन	सदस्या
४२)	डॉ. राजेंद्र जैन	सदस्य
४३)	बाबरा डॉनल्ड रॉड्रीक्स	सदस्या
४४)	तांगडे प्रतिभा प्रकाश	सदस्या
४५)	रॉड्रीक्स मॉरस जोसेफ	सदस्य
४६)	ग्रिटा स्टिफन फॅरो	सदस्या
४७)	डॉ. आसिफ गुलाब शेख	सदस्य
४८)	जयमाला किशोर पाटील	सदस्या
४९)	संदिप मोहन पाटील	सदस्य
५०)	गोविंद हेलन जॉर्जी	सदस्या
५१)	डिमेलो बर्नट अल्बर्ट	सदस्य
५२)	बगाजी शर्मिला विन्सन	सदस्या
५३)	लियाकत ग. शेख	सदस्य
५४)	परमार अनिता भरत	सदस्या
५५)	पाटील प्रणाली संदिप	सदस्या
५६)	रकवी सुहास माधवराव	सदस्य
५७)	झिनत रऊफ कुरेशी	सदस्या
५८)	खण्डेलवाल सुरेश	सदस्य
५९)	पाटील नरेश तुकाराम	सदस्य
६०)	शेख शबनम लियाकत	सदस्या
६१)	सुजाता रविकांत शिंदे	सदस्या
६२)	मेहता नरेंद्र लालचंद	सदस्य
६३)	मोहम्मद फरिद सिद्दीक कुरेशी	सदस्य
६४)	पुजारी कांचना शेखर	सदस्या
६५)	काझी रशीदा जमील	सदस्या
६६)	इनामदार जुबेर	सदस्य
६७)	शेख अशरफ मोहम्मद इब्राहिम	सदस्य
६८)	म्हात्रे सुर्यकांत खंडोजी	सदस्य
६९)	डिसा मर्लिन मर्विन	सदस्या
७०)	जैन सिमा महेंद्र	सदस्या
७१)	कासोदरिया अश्विन श्यामजी	सदस्य
७२)	डॉ. नयना मनोज वसानी	सदस्या
७३)	जैन दिनेश तेजराज	सदस्य
७४)	भट्ट दिप्ती शेखर	सदस्या
७५)	दळवी प्रशांत ज्ञानदेव	सदस्य
७६)	विराणी रेखा अनिल	सदस्या
७७)	सामंत प्रमोद जयराम	सदस्य
७८)	अनिता जयवंत पाटील	सदस्या
७९)	म्हात्रे परशुराम पद्माकर	सदस्य
८०)	भोईर भावना राजू	सदस्या
८१)	भोईर राजू यशवंत	सदस्य
८२)	वेंचर गिल्बर्ट मेंडोसा	सदस्य
८३)	अरोरा दिपिका पंकज	सदस्या
८४)	भावसार शिल्पा कमलेश	सदस्या
८५)	वंदना रामदास चक्रे	सदस्या
८६)	कमलेश यशवंत भोईर	सदस्य
८७)	सुमबंड महरुत्रीसा हारूनरशीद	सदस्या
८८)	गावंड मंदाकिनी आत्माराम	सदस्या
८९)	प्रभाकर पद्माकर म्हात्रे	सदस्य
९०)	मीरादेवी रामलाल यादव	सदस्या
९१)	अनिल बाबुराव भोसले	सदस्य
९२)	रविंद्र भिमदेव माळी	सदस्य

९३) दक्षता राजेंद्र ठाकूर सदस्या

१) गैरहजर सदस्य –  
मॅन्डोंसा स्टिवन जॉन सदस्य

### रजेचा अर्ज – निरंक

**प्र. नगरसचिव :-**

सर्वांनी राष्ट्रीय गीत वंदे मातरम सुरु करायचे आहे.

**मा. महापौर :-**

नमस्कार, मा. आयुक्त, सचिव, सर्व सन्मा सदस्य, अधिकारी, पदाधिकारी व पत्रकार बंधु, सर्वांचे आभार. मी महापौर म्हणून सर्वांचे स्वागत करीत आहे व सर्वांचे अभिनंदन करीत आहे. आजची सभा शांततेने व खेळीमेळीच्या वातावरणात पार पडेल अशी आपल्याकडून अपेक्षा करीत आहे. तसेच सचिव साहेबांनी कामकाजाला सुरुवात करावी. धन्यवाद.

**प्र. नगरसचिव :-**

मा. महापौरांच्या परवानगीने, मिरा भाईंदर महानगरपालिकेची मा. महासभा गुरुवार दि. २५/१०/२०१२ रोजी सकाळी ११.०० वाजता मिरा भाईंदर महानगरपालिका, स्व. इंदिरा गांधी भवन, मुख्य कार्यालय, तिसरा मजला, छत्रपती शिवाजी महाराज सभागृहात महासभा सुचना क्र. ०२, दि. १५/१०/२०१२ रोजी सोबतच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे. तरी सदर सभेस उपस्थित रहावे. आजच्या मा. महासभेच्या कामकाजामध्ये प्रश्नोत्तरे निरंक आहेत. त्यानंतर लक्षवेधी सुचना आलेल्या आहेत. एकूण दोन लक्षवेधी सुचना आहेत.

**नरेंद्र मेहता :-**

सचिव साहेब, सभेला सुरुवात होत आहे. आमची काही शंका आहे. तर मा. आयुक्तांनी खुलासा केल्यावर सभा व्यवस्थित पार पाडता येईल. साहेब, मिरा भाईंदर महानगरपालिकेमध्ये गेली सभा साधारण जानेवारीमध्ये झाली. त्यानंतर सहा महिन्यात कुठलीही सभा झालेली नाही. यावेळी आपली पहिली सभा, कारण आता सचिवांनी सांगितले की, ही दुसरी सभा आहे. पहिली सभा २८ ऑगस्टला झाली. मुंबई प्रांतिक अधिनियम, शासनाच्या नियमानुसार प्रत्येक महिन्याच्या २० तारखेपर्यंत बोलवली पाहिजे. ऑगस्ट महिन्याची सभा २० तारखेपर्यंत बोलवली गेली नाही. सप्टेंबर महिन्याची सभा २० तारखेपर्यंत बोलावली गेली नाही. ऑक्टोबर महिन्याची सभा सचिव साहेब आपण बोलवली नाही. म्हणजे नक्की आपण मा. महापौर साहेबांना अजेंडा दिला नव्हता की, मा. महापौर साहेबांना द्यायला प्रशासनाकडे कुठल्याही प्रकारचा विषय नव्हता? नक्की काय कारण आहे की, नियमांचे पालन केले गेले नाही? आपण मा. महापौर साहेबांना दिले होते का की, २० तारखेपर्यंत सभा लावावी ही कायद्यातील तरतुद आहे.

**प्र. नगरसचिव :-**

मा. महासभेसाठी १ ऑक्टोबर २०१२ रोजी मा. महापौरांकडे मी अजेंडा दिलेला आहे. मा. कोकण विभागीय आयुक्त यांच्याकडून पक्षांची नोंदणी मला दि. २६/०९/२०१२ रोजी प्राप्त झालेली आहे. त्याच्या अनुषंगाने मी १ तारखेला त्यांना अजेंडा दिलेला आहे.

**नरेंद्र मेहता :-**

आमचे म्हणणे असे आहे की, २० तारखेच्या आत सभा बोलावली पाहिजे होती. मग असे काय कारण होते की, आपण सभा बोलावली नाही? याचा खुलासा करावा.

**मा. महापौर :-**

सन्मा. सदस्य श्री. नरेंद्र मेहता साहेब, मी तुम्हांला सांगते की, आज हे अजेंडावर नाही. तुम्हाला जो खुलासा पाहिजे.....

**नरेंद्र मेहता :-**

हा अजेंड्याचा विषय नाही. ही सभा चालवणे कायदेशीर की बेकायदेशीर?

**मा. महापौर :-**

तुम्ही मा. आयुक्तांना अगोदर विचारायला पाहिजे होते.

**नरेंद्र मेहता :-**

मा. आयुक्त साहेबांना पत्र दिले. त्यांनी उत्तर दिले का?

**मा. महापौर :-**

तुम्ही त्यांना नंतर ते सांगा.

**नरेंद्र मेहता :-**

मा. महापौर मॅडम, हा प्रश्न आपल्याला नाही, प्रशासनाला आहे. मा. आयुक्तांना आणि सचिवांना आम्ही पत्र दिलेले आहे की, ही सभा .....

**मा. महापौर :-**

हे विषयपत्रिकेवर नाही. तुम्ही नंतर त्यांना प्रत्यक्ष जाऊन भेटा आणि त्याचे उत्तर घ्या.

**नरेंद्र मेहता :-**

विषय काय आहे ते समजून घ्या. ही सभा कायदेशीर की, बेकायदेशीर हे तर आम्हाला ठरवू द्या. आम्ही संख्याबळ द्यायचे की नाही. पुढे करायचे की नाही? आपल्याकडून खुलासा करा. आपण जो निर्णय देणार त्याला आम्ही स्विकारू. पण आम्हाला माहिती तरी द्यावी. कारण त्यानंतर शासनाचा दुसरा जी.आर. निघालेला आहे. स्पेसिफिक म्हंटलेले आहे की, २० तारखेच्या आत सभा घ्यावी. त्यानंतर शासनाचे दुसरे नवीन अमेंडमेंट काढले आहे, एखादे मा. महापौर किंवा मा. उपमहापौर लागोपाठ दोन सभा बोलवत नाही, तर ते कसूरवार असतील. मग मा. आयुक्तांनी त्यावर काय केले?

**जुबेर इनामदार :-**

सचिव महोदय, एकतर त्यांना खुलासा करा, पहिली सभा की दुसरी सभा? आपली पहिली सभा झाली ती विशेष महासभा. ती कोणी लावली? मा. महापौरांनी? विशेष महासभा लावण्याचा अधिकार कोणाचा होता?

**नरेंद्र मेहता :-**

मी त्यांचा खुलासा करतो. पहिली सभा मा. आयुक्तांनी त्यांच्या वेळेप्रमाणे बोलावली पाहिजे. मा. आयुक्त साहेब, आपण ती बोलावली आहे. त्यानंतर प्रत्येक महिन्याच्या २० तारखेला सभा झाली पाहिजे. लागोपाठ दोन सभा झाल्या नाहीत तर कसूरवार असतील.

**जुबेर इनामदार :-**

पहिली सभा झाल्यानंतर. पहिली सभा आज बोलविण्यात आलेली आहे.

**नरेंद्र मेहता :-**

ही दुसरी आहे.

**जुबेर इनामदार :-**

सचिव साहेब, आपण आम्हाला जे पहिले पाठवले होते, जी सभापत्रिका आली होती त्याच्यावर विशेष महासभा असा उल्लेख आहे.

**नरेंद्र मेहता :-**

महासभा क्र.२.

**जुबेर इनामदार :-**

त्यांनी टाकताना तसे टाकले असेल. विशेष महासभेमध्ये दुसरे विषय कसे होऊ शकतात?

**नरेंद्र मेहता :-**

तुमचे म्हणणे काय आहे? ही पहिली सभा आहे?

**प्र. नगरसचिव :-**

ती विशेष महासभा आहे.

**नरेंद्र मेहता :-**

ही पहिली आहे की, दुसरी आहे?

**जुबेर इनामदार :-**

पहिली विशेष महासभा लावण्याचा अधिकार कोणाचा आहे?

**प्र. नगरसचिव :-**

मा. महापौर साहेबांच्या अध्यक्षतेखाली ही आजची पहिली सभा आहे.

**नरेंद्र मेहता :-**

मा. अध्यक्ष महोदया, एखादा अध्यक्ष गैरहजर असेल तर मा. उपमहापौर लावू शकतात. त्याचा नंबर चेंज होईल का? ही सभा कोणती आहे? पहिली की दुसरी?

**जुबेर इनामदार :-**

मा. सदस्य श्री. नरेंद्र मेहताजी त्यांच्यावर सुचना आहे, सभा सुचना क्र.२ आणि पहिली महासभा लागली. ही पहिली महासभा आहे.

**नरेंद्र मेहता :-**

मा. आयुक्त महोदय, हा विषय मा. महापौरांशी नाही, आपल्याशी संबंधीत आहे की, एखाद्या वेळी २० तारखेपर्यंत.....

**सुहास रकवी :-**

सचिव साहेब, मी एक मिनिट बोलू इच्छितो.

**नरेंद्र मेहता :-**

सचिव साहेबांचे म्हणणे आहे की, आम्ही दिले होते. त्यानंतरही लावली गेली नाही.

**सुहास रकवी :-**

मा. महापौर साहेब, मला एक मिनिट बोलायचे आहे की, सचिवांना १ ऑक्टोबर रोजी कोकण विभागाकडून जे काही प्राप्त झाले. त्यानुसार तुमच्या अध्यक्षतेखाली ही पहिली मा. महासभा सुरु आहे. त्यामुळे ही महासभा फक्त मा. महापौरांनी लावलेली पहिली मा. महासभा असेल.

**नरेंद्र मेहता :-**

मा. महापौर मॅडम, श्री. सुहास रकवी साहेब जे बोलतात.....

**बर्नड डिमेलो :-**

याच्यावर भरपूर डिस्कशन झाले. मा. महापौरांनी तुम्हांला रुलींग दिलेले आहे. जी काही माहिती द्यायची आहे ती ऑफीशिअली घ्या आणि सभा चालु करा.

**मा. महापौर :-**

तुम्हाला आता सचिवांनी सांगितले की, ही पहिली मा. महासभा आहे. तुम्ही बसून घ्या.  
(सभागृहात गोंधळ)

**नरेंद्र मेहता :-**

तुम्ही प्रोसिडींगमध्ये सांगा की, ती विशेष होती. ही एक आहे. दोनच राहिल ना? पहिली असेल तरी मा. महापौर निवड झाल्यानंतर प्रत्येक महिन्याच्या २० तारखेच्या आत सभा लागली पाहिजे हे बरोबर आहे की, नाही? आणि दोन महिने लागोपाठ सभा झाली नाही तर कसूरदार असतील की नाही? याचा खुलासा करा. पहिली असेल तरी त्याला लागोपाठ सप्टेंबर आणि ऑक्टोबरच्या दोन सभा २० तारखेपर्यंत झाल्या नाहीत.

**सुहास रकवी :-**

श्री. नरेंद्र मेहता, पण त्यांच्याकडे १ ऑक्टोबर रोजी कोकण विभागाकडून.....

**नरेंद्र मेहता :-**

सभेचा आणि संख्याबळाचा काही विषय नाही. संख्याबळ आले नाही तर सभा बोलवायची नाही का? मग सचिवांनी सांगावे की, संख्याबळ आले नाही म्हणून सभा लावली नाही. आपण १ ऑक्टोबर गृहित धरले तरी आपण ऑक्टोबरची सभासुद्धा बोलावली नाही. सभा कामकाजात स्पष्ट म्हंटले आहे, २० तारखेच्या आत सभा बोलावली पाहिजे.

**जुबेर इनामदार :-**

बोलावली पाहिजे किंवा बोलावणे योग्य राहिल. सभा लावता येते. २० तारखेनंतर सभा लावता येत नाही असा कुठेही उल्लेख नाही.

**नरेंद्र मेहता :-**

२० तारखेपर्यंतच लावावी असा नियम आहे.

**जुबेर इनामदार :-**

लावणे योग्य राहिल. त्यानंतर तुम्ही सभा लावू शकत नाही असा कुठेही नियम नाही. दुसरी गोष्ट अशी, आपल्या सभापत्रिकेमध्ये स्पष्ट उल्लेख आहे, पहिली विशेष महासभा होती. त्याच्यामध्ये मा. महापौरांना सभा बोलविण्याचा अधिकार नाही. ही महासभा मा. महापौरांनी बोलवली म्हणून ही पहिली महासभा आहे.

**नरेंद्र मेहता :-**

पहिली असेल तरी २० ऑक्टोबरच्या आत झाली पाहिजे असे स्पष्ट म्हंटलेले आहे. कमीत कमी एक सभा तरी.....

**जुबेर इनामदार :-**

दोन महिन्यांच्या आत ना?

**नरेंद्र मेहता :-**

कायदा वाचा. कमीत कमी २० तारखेपर्यंत एक सभा तरी असली पाहिजे. याच कायद्याच्या आधारे राष्ट्रवादी पक्ष आणि भारतीय जनता पक्षाने मागील दोन्ही महापौरांच्या डिसक्वालीफिकेशनची मागणी केली होती. मग आपण ते कसे केले होते? हाच कायदा तुम्ही त्यावेळी लावला होता?

(सभागृहात गोंधळ)

**मा. महापौर :-**

लक्षवेधी घ्या.

**प्र. नगरसचिव :-**

दोन लक्षवेधी आलेल्या आहेत. पहिली लक्षवेधी श्री. नरेंद्र मेहता, भारतीय जनता पार्टी यांची आहे आणि दुसरी श्री. जुबेर इनामदार यांची लक्षवेधी आहे. दोन्ही लक्षवेधी मी मा. महापौरांकडे सुपूर्द करतो.

**प्रभात पाटील :-**

मा. महापौर साहेब, त्यांच्या बोलण्यामध्ये एक उल्लेख होता की, आजची सभा कायदेशीर की, बेकायदेशीर? मला तुम्हांला हेच सांगायचे आहे की, मुंबई प्रांतिक महानगरपालिका अधिनियम ३१ चा २ सांगतो आहे की, महापालिका समितीवर पालिका सदस्यांचे नामनिर्देशन करताना महानगरपालिका मान्यताप्राप्त पक्षांचे किंवा नोंदणीकृत पक्षांचे किंवा गटांचे तौलिक संख्याबळ विचारात घेण्यात येईल आणि सभागृह नेता, विरोधी पक्षनेता अशा प्रत्येक गटाचा किंवा पक्षाचा यांच्याशी विचार विनिमय करून, मग आज सभागृह नेता, विरोधी पक्षनेता कुठे आहे? त्यांच्या नियुक्त्या कुठे आहेत? त्या नियुक्त्या आधी करा आणि मगच तुम्ही आजची मा. स्थायी समिती किंवा इतर पक्षांची नामनिर्देशने जाहिर करा. त्याशिवाय ही सभा कायदेशीर होऊच शकत नाही. आजची सभाच तुम्हाला तहकुब करावी लागेल. आधी ते करा आणि मगच सभा लावा.

**नरेंद्र मेहता :-**

मी खुलासा करतो. चांगला विषय मांडला आहे. सभागृह नेता किंवा विरोधी पक्षनेता, एखादा कुठलाही, कारण विरोधी आणि सत्ताधाऱ्यांचे सभागृह नेता सर्वात मोठा पक्ष, विरोधी पक्ष सेकंड लाज्जस्ट पार्टी जे थर्ड आणि फोर्थ आले ते घरी थोडेच जाणार. एखादा सभागृह नेता नसेल तर ती सभा बेकायदेशीर होत नाही. आपण मागचा इतिहास बघून घ्या. आपण तीन महिन्यांनंतर सभागृह नेता आणि विरोधी पक्षनेता अपॉइंट केले. तुमचे असे म्हणणे आहे की, मागे शिकवले ते सगळे बेकायदेशीर म्हणायचे का?

(सभागृहात गोंधळ)

**निलम ढवण :-**

साहेब, या संदर्भात श्री. नरेंद्र मेहता साहेबांनी जेव्हा मा. आयुक्त साहेबांना कम्प्लेंट दिली. त्यानंतर सन्मा. आयुक्त साहेबांनी विधी आणि न्याय अधिकारी यांच्याकडे या संदर्भातील अहवाल मागितलेला होता. आणि त्या अहवालाचे उत्तर मा. आयुक्त साहेबांकडे आलेले आहे. ते उत्तर जर सभागृहासमोर ठेवले तर हे आपआपसातील वाद होणार नाहीत आणि योग्य ते उत्तर सर्वांच्या समोर येईल.

**शरद पाटील :-**

मा. महापौर साहेब, आपण पहिल्यांदाच बोलतात की, सभा खेळीमेळीच्या वातावरणात व्हायला पाहिजे. आम्हाला हे सगळे मान्य आहे आणि खरेच तसे झाले पाहिजे. परंतु प्रशासन कसलीच उत्तरे देत नसेल आणि आम्ही नगरसेवक, प्रतिनिधी सगळे जर एकमेकांशी असेच भांडत राहू तर सभेला कुठे ताळतंत्र राहणार नाही. प्रशासनाने जी उत्तरे द्यायची आहेत ती श्री. नरेंद्र मेहताजी पण देतात, आमचे मित्र श्री. जुबेर इनामदार साहेब पण देत आहेत. प्रशासन कुठेच काही बोलत नसेल तर याचा निर्णय व्हायचा कसा? पहिल्यांदा प्रशासनाने याचा खुलासा करावा की, नक्की ही सभा अधिकृत आहे की, अनधिकृत आहे. आता मॅडमनीसुद्धा नवीन मुद्दा उपस्थित केला. तो मुद्दा उपस्थित केल्यानंतर श्री. जुबेर साहेब सांगतात की, तुम्ही लक्षवेधी घ्या. मॅडमनी तहकुबीचा ठराव मांडल्यानंतर लक्षवेधीचा विषय आला कुठे? प्रशासनाने आपला खुलासा करावा. मा. आयुक्त साहेब, आपण जे विचारले आहे त्याचा खुलासा करा. ही सभा अधिकृत, अनधिकृत काय असेल ते सांगा.

**जुबेर इनामदार :-**

विषयपत्रिकेवर लक्षवेधीचा विषय आलेला आहे. मला वाटते मा. महापौरांनी सांगितलेले आहे. मा. महापौरांनी तो लक्षवेधीचा निर्णय घ्यावा. सभा कामकाज सुरु करावे.

**मा. महापौर :-**

मा. आयुक्त साहेब, तुम्ही त्यांना लेखी पत्र द्या. लक्षवेधी घ्या. आजच्या सभेकरीता दोन लक्षवेधी आलेल्या आहेत. पहिली लक्षवेधी श्री. नरेंद्र मेहता व दुसरी श्री. जुबेर इनामदार यांची आहे. पहिल्या लक्षवेधीमध्ये कामगार भरती बाबतचा विषय असून दुसऱ्या लक्षवेधीमध्ये पाणी पुरवठा हा ज्वलंत विषय आहे. त्यामुळे श्री. नरेंद्र मेहता यांची लक्षवेधी फेटाळत आहे. प्रशासनाने त्यांना लेखी उत्तर द्यावे. श्री. जुबेर इनामदार यांची लक्षवेधी स्विकारण्यात येत आहे.

**शरद पाटील :-**

मा. महापौर साहेब, ज्या लक्षवेधी येतात त्यापैकी जी लक्षवेधी फेटाळली ती वाचून दाखवायची की नाही हा निर्णय आजच घ्या. नाहीतर पुढे गेल्यानंतर याचा निर्णय घेण्यासाठी बाचाबाची होते. त्यामुळे ती वाचून दाखवायची की नाही?

**मा. महापौर :-**

नाही.

**जुबेर इनामदार :-**

मा. महापौर मॅडम माझी लक्षवेधी स्विकारल्याबद्दल धन्यवाद.

**नरेंद्र मेहता :-**

पहिले श्रीम. प्रभात पाटील यांच्या मुद्द्याचा खुलासा करा की, सभा अधिकृत आहे की, अनधिकृत आहे.

**प्रभात पाटील :-**

माझा जो मुद्दा आहे तो तुमच्याकडेपण आहे त्यांनी लक्षवेधी स्विकारलेली आहे मा. महापौरांचे ते अधिकार आहेत पण जो माझा मुद्दा आहे तो विषयाशी संबंधीत आहे त्यामुळे विषय अजुन सुरु झालेले नाही. विषय सुरु झाल्यानंतर पुन्हा मी माझ्या मुद्दाला हात घालणार आहे.

**नरेंद्र मेहता :-**

माझे ते म्हणणे नाही खुलासा करा परत परत तेच विषय चर्चेला यायला नको विरोधी पक्षनेता आणि सभागृह नेता जोपर्यंत गठीत होत नाहीत तोपर्यंत सभा कामकाज चालणार नाही असे तुमचे स्पष्ट मत होते आम्ही सहमत आहोत.

**मा. महापौर :-**

जुबेर इनामदार साहेब, मी तुम्हाला वेळ दिलेली आहे विनंती आहे की, तुम्ही लवकरात लवकर संपवा.

**जुबेर इनामदार :-**

धन्यवाद, मॅडम हा विषय शहराला निगडीत आणि रहिवाश्यांना निगडीत असल्यामुळे हा विषय घेणे भाग पडले. आजच्या तारखेला शहरामध्ये पाणी पुरवठा जो होत आहे तो ८६ एम.एल.डी. पाणी आम्हाला स्टेमच्या माध्यमातून आपण ३० एम.एल.डी. एम.आय.डी.सी. च्या कोट्यातून प्राप्त आहे. हया शहराची लोकसंख्या सुमारे दहा लाखाच्या आसपास गेलेली असून गेल्या वर्षभरापासून हे पाण्याचे कनेक्शन बंद केलेले आहेत. तरीही आज शहरामध्ये पाणी पुरवठा ५० तास, ५५ तास, ६० तासानंतर होत आहे काही जागेवर ३०-३२-३६ तासाला झाला तरी त्याचा पाण्याचा दाब प्रमाण कमी जातो पुर्ण शहरामध्ये पाण्याची टंचाई जाणवते. प्रत्येक नागरीकाला ही टंचाई जाणवते ह्या सभागृहात या विषयावर वारंवार चर्चा झालेली आहे. पाणी पुरवठा विभागातून बरीच उत्तरे आम्हाला प्राप्त झालेली आहे. शहरामध्ये पाणी किती येतो हा विषय नाही तर विषय वितरण व्यवस्थेचा आहे मा. आयुक्तांनी पदभार सांभाळून मला वाटते एक वर्ष झाले असेल त्यांनी पाण्याची नवी जलवाहीनी जोडण्याचा प्रकारच बंद करून टाकला. नळ कनेक्शन देत नाहीत म्हणजे नविन कनेक्शन दिले गेले नाहीत सद्यस्थितीत जे लोक राहतात त्यांना देखील पाणी मिळत नाही आमच्याकडे ८६ एम.एल.डी. पाणी असतानाही ४०-४५-५० तासानी पाणी जात होत आता ३० एम.एल.डी. पाणी एम.आय.डी.सी.चे वाढले आहे तरीही तीच परिस्थिती आहे म्हणजे कुठेतरी वितरण व्यवस्था सुरळीत नाही हा एक विषय आहे मिरा भाईंदर पाणी पुरवठा विभागाने त्यावर गांभिर्याने लक्ष द्यावे लक्षवेधी आणायचे विशेष कारण म्हणजे पाणी पुरवठा विभागाने गेल्या आठवड्यामध्ये एक प्रशिक्षणाकरीता आमची एक सहल काढली होती स्टेम टेमघर पातलीपाडा इकडे अभ्यास दौरा काढला होता तेथे अभ्यास दौऱ्यामध्ये बरीच माहिती आम्हाला पुरवली त्या अभ्यास दौऱ्यामध्ये शहाडमध्ये मॅडम तुम्ही देखील उपस्थित होता तिथले कनिष्ठ अभियंत्यांनी जी उत्तर दिलेली आहेत ती उत्तरे समाधानकारक नव्हती जेव्हापण महापालिका पाणी खंडीत होते किंवा पाणी पुरवठा होत नाही तेव्हा मेसेज किंवा दुरध्वनीवर आम्हाला सुचना केली जाते की लाईट गेलेली आहे वीज नाही शहाडमध्ये किंवा पातलीपाड्यामध्ये किंवा टेमघर मध्ये नाही अशाप्रकारे उत्तर प्राप्त होतात त्याचे ते उत्तर ऐकून आम्ही समाधान करून घेतो. शहाडमध्ये गेल्यावर एक गोष्ट आमच्या समक्ष आली की इतक्या प्रमाणात तिकडे वीज खंडीत होत नाही रोज होत नाही आठवड्यामध्ये सुध्दा होत नाही. महिन्याभरात कधीतरी वीज खंडीत होते सगळ्यांना वेगळी उत्तरे मिळाली असतील मला तरी महिन्याभरात एक दोनदा सांगितले मा. आयुक्त महोदय स्टेमची जी आपली समिती आहे इन्फ्रास्ट्रक्चर लिमिटेड सध्या आपण त्याचे सदस्य आहात आयुक्त म्हणून आपण सदस्य आहात आणि मा. महापौर आपण सह अध्यक्ष आहात माझी आपल्याला सभागृह आणि पुर्ण शहराच्या वतीने विनंती आहे की, आपण हया विषयावर गांभिर्याने पाठपुरावा करावा काही अधिकाऱ्याने तेथे मोघम भाषेत आम्हाला इथे एक्सप्रेस फिल्टर मिळाले तर आम्हाला जास्त प्रमाणात फायदा होऊ शकतो म्हणजे वीज खंडीत होणार नाही. आपला ३२.५५ s स्टेममध्ये हिस्सा आहे त्यामुळे आपल्या शहराला कुठेतरी लाभ मिळाला पाहिजे त्या दृष्टीकोनातून ही कामे आपल्याला करून घ्यायला लागतील. शहाडमध्ये वीज विखंडीत झाली नाही तर पुढचे जे टप्पे आहेत ते सुरळीत चालतील. पातलीपाड्यामध्ये त्यांनी सांगितले की, आमच्याकडे एक्सप्रेस फिडर आहेत वाकोडे साहेबांच्या टेमघरमध्ये एक्सप्रेस फिडर आहे विषय फक्त शहाडचा आहे आणि मेन उल्हास नदीमधून पाण्याचा पीकअप जो आहे तो शहाडमधूनच आहे लक्षवेधीच्या माध्यमातून मी आपल्याला विनंती करू इच्छितो की ह्या विषयाचा पाठ पुरावा करावा आणि हा विजेचा विषय ह्यातून आपल्याला कसे बाहेर पडता येईल ह्यावर मा. आयुक्तांनी, मा. महापौरांनी आणि पाणी पुरवठा विभागाने ह्यावर लक्ष केंद्रीत करून मार्ग काढावा.

**सुरेश वाकोडे :-**

मा. महापौरांच्या परवानगीने बोलतो, मिरा भाईंदर महानगरपालिकामध्ये सध्या जो पाणी पुरवठा होतो. मिरा भाईंदरला १५० एम.एल.डी. ही पाण्याची गरज आहे आता आपल्या शहरामध्ये ११६ ते १२० एम.एल.डी. पाणी येते ही जी येणारी ३४ एम.एल.डी. ची तुट आहे. त्यामुळे आपला पाणी पुरवठा काही ठिकाणी आपण २४ तास ठेवतो मिरारोडला ३६ तासापर्यंत आहे कनकियाला ४० तास आहे भाईंदर वेस्टला ४६ ते ४८ तासापर्यंत





आम्ही वितरण व्यवस्थेमध्ये काही बदल सुचवलेले आहेत आम्ही पाणी गळती तपासणार आहेत या गोष्टी करून याच्यामध्ये आमची सुधारणा प्रस्तावित आहे.

#### हंसुकुमार पांडे :-

मा. महापौर मॅडम, २४ घंटे मे अपने को १६ एमएलडी पाणी आता है। फिर भी हम लोगोंको ४८ से ५० घंटे मे पानी मिलता है। वाकोडे साहबने अब बोला की, ३२ एमएलडी पाणी लिकेज है। उसके लिए कोई सुधारणा नहीं है क्या? हम लोग २००७ से चिल्लाते आये है की, २० s पानी लिकेज क्यों होता है? उसके अंदर कुछ तो परिवर्तन लाना चाहिए। उधर कंट्रोल नहीं होगा। हम लोग स्टैंडींग कमिटी मे थे, वहाँ भी लिकेज के लिए पैसे पास होते थे। फिर भी उसमे सुधारणा क्यों नहीं होती है? हम लोग टेमघर, पातालीपाडा गये थे। वहाँसे हमे इन्फॉर्मेशन मिला था की, हमारे यहाँ से कोई भी पानी लिकेज नहीं होता है। सिर्फ थाना से भाईदर आने के लिए २० s पानी लिकेज होता है। तो यह गलत बात है। हमारे यहाँ लिकेज के उपर कोई कारवाई नहीं होती है।

#### सुरेश वाकोडे :-

हे जे ३० s लिकेज म्हणतात तसे नाही. आपला लिकेज मॅक्झीमम १७ ते २० s पर्यंत आहे. आम्ही पूर्वी जो सर्व्हे केला होता त्याच्यामध्ये फाईन्डआऊट केले होते. आम्ही याच्यासाठी परत नवीन सर्व्हे करून या गोष्टी तपासणार आहोत. याच्यामध्ये मेन लाईनला कनेक्शन नसतात. याच्यामध्ये डिस्ट्रीब्युशन लाईनला कनेक्शन असतात. ते कनेक्शनचे टॅपींग पॉईंट असतात. त्यामध्ये प्रेशर डेव्हलप करावे लागते. त्यामुळे ते थोडे लिकेज असतात आणि २०s हे या सिस्टमचे मिनिमम लिकेज आहे. हे सगळ्याच महापालिकेचा आपण विचार केला तर २० s पर्यंत लिकेज असतो.

#### हंसुकुमार पांडे :-

आप बोलते हो कि, हम लोगो को १०५ लिटर पानी पर पर्सन मिलता है। इतना मिलेगा तो हम लोग कोई कम्प्लेंट नहीं करेंगे। हमारे प्रभाग में कोई कम्प्लेंट नहीं करेगा। हमें उतना पानी मिलता ही नहीं है। जरा प्रशासनने हम लोगों को आश्वासन देना चाहिए कि, लिकेज का प्रॉब्लेम कम होगा। कैसे कम होगा, इसकी हम लोगों को माहिती दो। उस हिसाब से हम हमारे प्रभाग में बोलेंगे।

#### सुरेश वाकोडे :-

लिक डिटेसन दिया है। त्याचे आपण सर्वे करून घेणार आहोत. त्यामध्ये आपण जे काढलेले आहे आणि त्यामध्ये काही तफावत आहे ते आपण तपासून घेणार आहोत.

#### जुवेर इनामदार :-

मा. महापौर साहेब, हा विषय स्पष्ट आहे की, आपले २० एम.एल.डी. पाणी कुठतरी जिरते आहे. त्यावर त्यांनी काम करावे. मला लक्षवेधी मांडण्याची संधी दिली, माझे ऐकून घेतले त्याबद्दल मी सभागृहाचे आणि तुमचे आभार मानतो. धन्यवाद.

#### रोहिदास पाटील :-

मा. महापौरांचे मी धन्यवाद करतो. मा. महापौरांनी ही लक्षवेधी स्विकारली. पाण्याची लक्षवेधी स्विकारल्याबद्दल मा. महापौरांना धन्यवाद. ज्यांची मांडली त्यांनाही धन्यवाद. त्याच्याही पलीकडे यापेक्षा शहरात आणखीन महत्वाचा, लक्षवेधी शहरातील गंभीर समस्यांवर मांडली जाते, पाण्यापेक्षा आज जी डॅंग्युची समस्या आहे. ती जर मांडली असती तर चांगले झाले असते. तरीसुद्धा मी पाण्यावर दोन शब्द बोलतो. आपण जो दौरा आयोजित केला चांगले काम केले. दौरा आयोजित केल्यानंतर १०० सभासदांना त्याची माहिती मिळाली. माहिती देतेवेळी त्या ठिकाणी जे दोन विशेष मुद्दे आले, एक तर ७५ लाख रुपये खर्च करून आपण जे, एखादे विषारी, द्रव्य मिक्स झाले तर आपल्याला सिस्टममध्ये अलर्ट होईल. एवढीच त्यांनी माहिती दिलेली आहे. पण नदीमध्ये जर विषारी द्रव्य आले, त्याचा बंदोबस्त काय करायचा आणि कोण करणार याचे उत्तर अधिका-यांनी तुम्हाला आणि आम्हालाही दिलेले नाही. त्याचवेळी आम्ही तुम्हाला विनंती केली होती की, मॅडम तुम्ही गेल्या-गेल्या संबंधितांना, तुम्ही त्या पोस्टवर आहात, मा. महापौर आहात आणि तुम्ही त्या कमिटीमध्ये पण आहात. त्यामुळे त्यांना पत्र द्या. पाणी पुरवठा विभाग असेल, आरोग्य विभाग असेल, प्रदूषण विभाग असेल ज्या संबंधित डिपार्टमेंटला विचार की, त्याची व्यवस्था काय आहे? नदीमध्ये विषारी द्रव्य आले हे इंडीकेट केले. पण त्याचा पर्याय काय? किती तास पाणी पुरवठा थांबवायची ते पाणी शुध्द झाले याची खात्री कोण देणार? ही व्यवस्था नाही. त्यामुळे त्याबाबतीत आवश्यक तो पत्रव्यवहार तुम्ही करावा. आम्ही आमच्या पक्षातर्फे करणारच आणि केलेला आहे. तुम्ही तो करावा कारण तुम्ही ऑथोरिटी आहात. दुसरा विषय असा की, जेव्हा श्री. वाकोडे साहेब २० s ची माहिती देतात. असे असेल तर हे महापालिकेचे संपूर्ण अपयश आहे. डिपार्टमेंटचे अपयश आहे. मा. आयुक्त साहेब, तुम्ही याच्यामध्ये जातीने लक्ष घाला. २०s होऊच शकत नाही. कारण आम्ही हे कधी बोलत होतो, जेव्हा हे पाणी टेमघर वरून येत होते. भिवंडीमध्ये, ठाण्यामध्ये, माजीवड्यामध्ये, ओवळ्यामध्ये आपली लाईन लिकेज होती. त्यावेळी हे बोलले जात होते. आता आपले जे मीटर आहे ते आपल्या बाऊन्ड्रीमध्ये आहे. चेण्यामध्ये बाऊन्ड्री असल्यामुळे येणारी पूर्ण रिडींग आपल्या हद्दीतील येत आहे. जर आपण आपल्या हद्दीमध्ये २०s लिकेज वाया घालवत असू तर हे आमच्या सभासदांच्या दृष्टीने,

गावकीच्या दृष्टीने आणि प्रशासन म्हणून अत्यंत गंभीर बाब आहे. आपल्या जास्तीत जास्त पाईपलाईन सी.आय. झाल्या. जेव्हा ए.सी. होत्या, जुन्या होत्या तर गोष्ट वेगळी होती. अशी कोणती मोठी लिकेज आहे जी दुर करण्यामध्ये तुम्हाला अपयश आले. किंवा करता येत नाही, खाडीत आहेत, खड्ड्यात आहेत, जंगलामध्ये आहे. अशी कोणती जागाही नाही. मग २० s चे निवेदन असेल, तर तुम्ही त्याची खात्री करा. पुढच्या सभेत किंवा त्यांनी विचारले त्यांना, आम्ही विचारतो आम्हालाही दया की, आजच्या तारखेला खरी लिकेज किती आहे? ० s लिकेज येणार नाही. पण लिकेज २ ते ५ s च्या वर जाता कामा नये असा आमचा आग्रह आहे.

#### सुरेश वाकोडे :-

मा. महापौरांच्या परवानगीने बोलतो. हे जे लिकेज आपण १७ ते २० s पर्यंत म्हणतो, तर इथे नॉन रिव्हिन्यु वॉटर आहे. आपण काही ठिकाणी टँकर पॉईंट आहेत, टँकर पॉईंटचे आपण पेमेंट घेतो. पण त्याचे आपण काऊंटमध्ये घेत नाही की, किती एम.एल.डी. पाणी टँकर पॉईंटवरून रिलीज केले. आपण ते मायनस करत नाही.

#### रोहिदास पाटील :-

श्री. वाकोडे साहेब, ही सिस्टम मेन्टेन करणे हे आपले काम आहे. टँकरवाले चोरतात असे बोलू नका.

#### सुरेश वाकोडे :-

नॉन रिव्हिन्यु वॉटर आहे. आता महापालिकेच्या प्रॉपर्टी आहेत. त्या ठिकाणी पाणी कन्झ्युम करतो. हे पण या २० s मध्ये आलेले आहे. ते मिळून आहे.

#### रोहिदास पाटील :-

तुम्ही अत्यंत जबाबदारीने निवेदन करा. ते लिकेज नाही. दुसरे तुम्ही निवेदन केले. किती तासाने पाणी मिळते, हे सभागृह साक्षी आहे. कोण बोलले नाही म्हणून असे नाही. मी सांगतो की, कुठेही ४८ तासांच्या आधी पाणी येतच नाही. आमच्या पूर्वेच्या कोणत्याही झोनवर ४८-५५-५८ तास असे पाणी आहे. आणि तुम्ही २४ तासाचे, ४५ तासाचे निवेदन करता. खरी आहे ती माहिती द्या. तुमच्या सगळ्या अडचणीत आम्ही सहभागी राहू, पण तुम्ही खरे मांडाल तर मा. आयुक्त साहेब, आपण जे चार्ज केले, त्या दिवशी तुम्ही प्रिंट दिले, स्टेमने दिले. त्याच्यामध्ये आपल्याला साडेपाच रुपये चार्ज करतात. दुस-यांना साडेचार रुपये चार्ज करतात. आपला जो खर्च होता, आधी खर्चाचे व्हॅल्युएशन करून तो रेट लावला होता. पण त्यावेळी पातळीपाड्याचे पंपिंग स्टेशन आपण काऊन्ट केले जात होते. आता आपण ग्रॅव्हिटीने पाणी घेतो, पंपिंगने घेत नाही. आपला पंपिंगचा तेवढा मोठा खर्च वर्ष-दिड वर्ष झाले कमी झालेला आहे. त्यामुळे आपले ते रिबेट मिळाले पाहिजे. किंवा ठाणे महापालिकेप्रमाणेच आपल्याला साडेचार रुपये रेट लागला पाहिजे. हे दोन्ही मुद्दे तुम्ही मांडा. हे सभागृह तुमच्या बरोबर आहे. आपल्याला दोन्ही मुद्द्यांमध्ये यश मिळाले पाहिजे.

#### सुरेश वाकोडे :-

मा. महापौरांच्या परवानगीने बोलतो. स्टेम प्राधिकरणला आपला वर्षभरापासून ग्रॅव्हिटीने सप्लाय सुरु केल्यामुळे आपली तीन कोटी दहा लाखाची बचत झालेली आहे.

#### रोहिदास पाटील :-

मा. आयुक्त साहेब, तीन कोटी रिबेट मिळाले पाहिजे.

#### सुरेश वाकोडे :-

तीन कोटी दहा लाखासाठी आपण स्टेम प्राधिकरणाला ऑलरेडी पत्राने कळवले आहे की, आम्हाला ते रिबेट द्या. आता ते त्यांच्या सभेमध्ये ठेवून त्याची मान्यता देतील.

#### मा. महापौर :-

सचिव साहेब, पुढचा विषय घ्या.

#### प्र. नगरसचिव :-

प्रकरण क्र. ०३, मुंबई प्रांतिक महानगरपालिका अधिनियम १९४९ चे कलम २० चे तरतुदीनुसार स्थायी समिती गठीत करणेबाबत.

#### जुबेर इनामदार :-

माझा ठराव आहे.

#### नरेंद्र मेहता :-

त्यांनी एक चांगला मुद्दा वाचला. आणि कायद्यात सांगितले की, हे केल्याशिवाय सभा अधिकृत होणार नाही. तर पहिले ते नक्की करा.

#### मा. महापौर :-

श्री. मेहता साहेब, परवानगी शिवाय बोलू नये.

(सभागृहात गोंधळ)

#### जुबेर इनामदार :-

मुंबई प्रांतिक महानगरपाकि अधिनियम कलम २०, ३०(१) व महाराष्ट्र नागरीक क्षेत्र झाडांचे संरक्षण व जतन सुधारणा अधिनियम १९७५ अन्वये तीनही समित्यांवर सदस्य नामनिर्देशन करण्याकरीता प्रशासनाने दि. २५/१०/२०१२ रोजीच्या मा. महासभेमध्ये विषय सभागृहामध्ये दिले आहे. मात्र मुंबई प्रांतिक महानगरपाकि अधिनियम १९४९ चे कलम ३१(अ)/२ प्रमाणे सामितीवर पालिका सदस्यांचे नामनिर्देशन करताना महापालिका मान्यताप्राप्त पक्षाचे अथवा नोंदणीकृत पक्षाचे किंवा गटांचे तौलानिक संख्याबळ विचारात घेईल आणि सभागृह नेता, विरोधी पक्षनेता व अशा प्रत्येक पक्षाचा किंवा गटाचा नेता यांच्याशी विचार विनिमय करून शक्यतोवर, महानगरपालिकेतील अशा पक्षांच्या किंवा गटांच्या संख्याबळाच्या प्रमाणात सदस्यांचे नामनिर्देशन करील.

तरी प्रशासनाने दिलेला गोषवारा सदोष आहे. मुंबई प्रांतिक महानगरपाकि अधिनियम १९४९ चे कलम ३१(अ)/२ प्रमाणे आधी सभागृह नेता व विरोधी पक्षनेता ह्यांची नेमणूक झाल्यावरच समितीवर सदस्य नामनिर्देशन करण्याचा विषय मा. महासभेपुढे आणावा म्हणून आजची सभा तहकुब करण्यांत येत आहे असा मी ठराव मांडत आहे.

**बर्नड डिमेलो :-**

याला माझे अनुमोदन आहे.

**नरेंद्र मेहता :-**

मा. महापौर मॅडम, या सभेला आमचाही एक ठराव आहे. मा. महासभा क्र.२ अतिमहत्वाची सभा असल्याने सभा चालू ठेवण्यात यावी असा ठराव मांडत आहे.

**गिता जैन :-**

माझे अनुमोदन आहे.

**मा. महापौर :-**

आज दि. २५/१०/२०१२ रोजी मा. महासभेचे आयोजन केलेले आहे. सदर सभेत मा. स्थायी समिती व इतर समित्या गठीत करणे हा महत्वाचा विषय असून समित्या गठीत करण्याकरीता मुंबई प्रांतिक अधिनियम १९४९ चे कलम ३१(२) अन्वये सभागृह नेता, विरोधी पक्षनेता यांच्याशी विचार विनिमय करण्याची तरतुद आहे. परंतु आजमितीस सभागृह नेता, विरोधी पक्षनेता यांची नियुक्ती न झाल्याने आजच्या सभेतील विषयपत्रिकेवरील मा. स्थायी समिती व इतर समित्या गठीत करणे योग्य होणार नाही. करीता आजची सभा अनिश्चित काळासाठी तहकुब करण्यात येत आहे.

**नरेंद्र मेहता :-**

मॅडम असे होणार नाही. आमचा ठराव आहे. दोन्ही वाचन करून मतदान घ्यावे लागेल.

**मा. महापौर :-**

दोन्ही ठराव मतदानासाठी घ्या.

**नरेंद्र मेहता :-**

मा. महापौर मॅडम, आपण आता जो निर्णय दिला की, सभागृह नेता आणि विरोधी पक्षनेता यांची नेमणूक झालेली नाही. आपण सभागृह नेता आणि विरोधी पक्षनेता मांडण्याचा अजून कोणाला संधीच दिली नाही. आपण संधी दिल्याशिवाय कसे नक्की करता येईल की, आम्ही देतो की, नाही. आपण देतच नाही तर पुढची सभापण आपण लावणार नाही का? तुम्ही पुढच्या सभेला चर्चा कशी करणार?

**आसिफ शेख :-**

सन्मा. महापौर साहेब, या ठिकाणी श्री. नरेंद्र मेहता यांच्या भावना संपूर्ण सभागृह, अधिकारी वर्ग, पत्रकार वर्ग किंबहुना संपूर्ण मिरा भाईंदर शहर चांगल्याच जाणून आहे. आपला एखादा उद्देश साध्य झाला नाही तर काहीतरी अडचणी निर्माण करायच्या.

**मा. महापौर :-**

श्री. आसिफ शेख साहेब, मी मतदानाला घ्यायला सांगितले आहे.

**आसिफ शेख :-**

सभागृह नेता आणि विरोधीपक्षनेता जर मा. महापौरांकडे दिले नाही तर मा. महापौर जाहिर कशा करणार? आपण महापौर राहिलेले आहेत तर आपणांस त्याचा अनुभव पाहिजे. आपण मा. महापौरांना सांगता तुम्ही निर्णय कसा घेणार? महापौर निर्णय कधी घेतात, संबंधीत पक्षाची लोक म्हणजे गटनेता यांनी पत्र घ्यायचे आहे.

**नरेंद्र मेहता :-**

सभागृहामध्ये घ्यायचे आहे का?

**मा. महापौर :-**

श्री. आसिफ शेख साहेब, तुम्ही बसून घ्या.

**नरेंद्र मेहता :-**

सचिव साहेब, आम्हाला हे सांगा की, सभागृह नेता आणि विरोधी पक्षनेता यांची जी नेमणूक करायची आहे, त्याचे नियम काय आहेत? म्हणजे पुढच्या वेळेला आम्ही त्या तयारीत येऊ. अपॉइन्टमेंट कशी करावी याचा खुलासा करा.

**गीता जैन :-**

साहेब, मला अजून एक खुलासा पाहिजे की, इथे येण्याआधी, ही सभा लावण्यापूर्वी तुम्हाला हे ज्ञान होते की नाही? की ही पध्दत आहे.

**प्र. नगरसचिव :-**

दोन ठराव आलेले आहेत.

**नरेंद्र मेहता :-**

सचिव साहेब, ठरावाच्या अगोदर, सभागृह नेता आणि विरोधी पक्षनेता हे कधी दयायचे, कुठे दयायचे याचा खुलासा करा. म्हणजे पुढच्या सभेला अडचण होणार नाही.

**आसिफ शेख :-**

खुलाशाची आवश्यकता नाही. मा. महापौरांनी सांगितले की, मतदान घ्या. तर मतदानाची प्रक्रिया सुरु करा.

**नरेंद्र मेहता :-**

सचिव साहेब, अपॉइन्टमेंट कुठे करायची?

**प्र. नगरसचिव :-**

सभागृहातच करायची आहे.

**नरेंद्र मेहता :-**

संधी देणार की नाही?

**प्र. नगरसचिव :-**

आपण मा. महापौरांकडे पत्र दयायचे आहे.

**आसिफ शेख :-**

ठराव मांडलेले आहेत. तुम्ही मतदान घ्या.

**प्र. नगरसचिव :-**

दोन ठराव आलेले आहेत. मी पहिल्यांदा दुसरा ठराव वाचतो. मा. महासभा क्र.२ अतिमहत्वाची सभा असल्याने सभा चालू ठेवण्यात यावी असा ठराव मांडत आहे. सुचक श्री. नरेंद्र मेहता, अनुमोदन श्रीम. गीता जैन या ठरावाच्या बाजूने जे असतील त्यांनी हातवर करायचे आहेत. या ठरावाच्या विरोधात जे असतील त्यांनी हातवर करून मतदान करायचे आहे. तटस्थ कोणी नाहीत. त्यानंतर पहिल्या ठरावाचे वाचन करतो. मुंबई प्रांतिक महानगरपाकि अधिनियम कलम २०, ३०(१) व महाराष्ट्र नागरीक क्षेत्र झाडांचे संरक्षण व जतन सुधारणा अधिनियम १९७५ अन्वये तीनही समित्यांवर सदस्य नामनिर्देशन करण्याकरीता प्रशासनाने दि. २५/१०/२०१२ रोजीच्या मा. महासभेमध्ये विषय सभागृहामध्ये दिले आहे. मात्र मुंबई प्रांतिक महानगरपाकि अधिनियम १९४९ चे कलम ३१(अ)/२ प्रमाणे सामितीवर पालिका सदस्यांचे नामनिर्देशन करताना महापालिका मान्यताप्राप्त पक्षाचे अथवा नोंदणीकृत पक्षाचे किंवा गटांचे तौलानिक संख्याबळ विचारात घेईल आणि सभागृह नेता, विरोधी पक्षनेता व अशा प्रत्येक पक्षाचा किंवा गटाचा नेता यांच्याशी विचार विनिमय करून शक्यतोवर, महानगरपालिकेतील अशा पक्षांच्या किंवा गटांच्या संख्याबळाच्या प्रमाणात सदस्यांचे नामनिर्देशन करील.

तरी प्रशासनाने दिलेला गोषवारा सदोष आहे. मुंबई प्रांतिक महानगरपाकि अधिनियम १९४९ चे कलम ३१(अ)/२ प्रमाणे आधी सभागृह नेता व विरोधी पक्षनेता ह्यांची नेमणूक झाल्यावरच समितीवर सदस्य नामनिर्देशन करण्याचा विषय मा. महासभेपुढे आणावा म्हणून आजची सभा तहकुब करण्यांत येत आहे असा मी ठराव मांडत आहे. सुचक श्री. जुबेर इनामदार, अनुमोदन श्री. बर्नट डिमेलो. या ठरावाच्या बाजूने ज्यांना मतदान करायचे आहे त्यांनी हातवर करायचे आहेत. या ठरावाच्या विरोधात ज्यांना मतदान करायचे आहे त्यांनी हातवर करायचे आहेत. तटस्थ कोणी नाही.

**नरेंद्र मेहता :-**

सचिव साहेब, वेळ दयायला नको का?

**प्र. नगरसचिव :-**

मा. महापौर साहेब डिव्हेअर करतील.

**नरेंद्र मेहता :-**

सचिव साहेब, माहिती द्या सभा कामकाजाची.

**प्र. नगरसचिव :-**

सांगतो.

**मा. महापौर :-**

श्री. जुबेर इनामदार यांच्या बाजूने ४९ व विरोधात ४४, तटस्थ ० आहेत. श्री. जुबेर इनामदार यांचा ठराव बहुमताने मंजूर करत आहे.

**नरेंद्र मेहता :-**

मॅडम टाईम सांगा.

**मा. महापौर :-**

मी अनिश्चित वेळ सांगितलेला आहे.

**नरेंद्र मेहता :-**

सभागृहात असे सांगता येत नाही.

**मा. महापौर :-**

श्री. मेहता साहेब, तुम्ही पण इथे होते. तुम्ही काही वेळ दिलेली नव्हती. ते माझ्यावर आहे. तुम्हाला डेट समजेल.

**नरेंद्र मेहता :-**

मॅडम, तुम्ही मागचा इतिहास काढून बघून घ्या. आम्ही बोलतो सभाशास्त्रामध्ये टाईम दयावा लागेल. तोपर्यंत सभा तहकुब होणार नाही.

(सभागृहात गोंधळ)

**प्रकरण क्र. ३, ४ व ५ :-****ठराव क्र. ३ :-**

मुंबई प्रांतिक महानगरपाकि अधिनियम कलम २०, ३०(१) व महाराष्ट्र नागरीक क्षेत्र झाडांचे संरक्षण व जतन सुधारणा अधिनियम १९७५ अन्वये तीनही समित्यांवर सदस्य नामनिर्देशन करण्याकरीता प्रशासनाने दि. २५/१०/२०१२ रोजीच्या मा. महासभेमध्ये विषय सभागृहामध्ये दिले आहे. मात्र मुंबई प्रांतिक महानगरपाकि अधिनियम १९४९ चे कलम ३१(अ)/२ प्रमाणे सामितीवर पालिका सदस्यांचे नामनिर्देशन करताना महापालिका मान्यताप्राप्त पक्षाचे अथवा नोंदणीकृत पक्षाचे किंवा गटांचे तौलानिक संख्याबळ विचारात घेईल आणि सभागृह नेता, विरोधी पक्षनेता व अशा प्रत्येक पक्षाचा किंवा गटाचा नेता यांच्याशी विचार विनिमय करून शक्यतोवर, महानगरपालिकेतील अशा पक्षांच्या किंवा गटांच्या संख्याबळाच्या प्रमाणात सदस्यांचे नामनिर्देशन करील.

तरी प्रशासनाने दिलेला गोषवारा सदोष आहे. मुंबई प्रांतिक महानगरपाकि अधिनियम १९४९ चे कलम ३१(अ)/२ प्रमाणे आधी सभागृह नेता व विरोधी पक्षनेता ह्यांची नेमणूक झाल्यावरच समितीवर सदस्य नामनिर्देशन करण्याचा विषय मा. महासभेपुढे आणावा म्हणून आजची सभा तहकुब करण्यांत येत आहे असा मी ठराव मांडत आहे.

**सुचक :- श्री. जुबेर इनामदार****अनुमोदक :- श्री. बर्नड डिमेलो**

अ.क्र.	ठरावाच्या बाजूने	अ.क्र.	ठरावाच्या विरोधात	तटस्थ
१	सॅन्ड्रा जेफ्री रॉड्रीक्स	१	कोठारी सुमन रमेश	निरंक
२	अशोक तिवारी	२	कांगणे यशवंत बगाजी	
३	अन्सेन्ला मेन्डोसा परेरा	३	मयेकर सरस्वती रजनीकांत	
४	अॅड. रवि व्यास	४	सिंग मदन उदितनारायण	
५	पाटील वंदना विकास	५	पाटील रोहिदास शंकर	
६	वंदना मंगेश पाटील	६	म्हात्रे कल्पना महेश	
७	ध्रुवकिशोर मन्साराम पाटील	७	पाटील प्रेमनाथ गजानन	
८	रॉड्रीक्स बाबरा डॉनल्ड	८	शर्मा सुनिला सत्येंद्र	
९	ग्रिटा स्टीफन फॅरो	९	मेहता डिपल विनोद	
१०	डॉ. आसिफ गुलाब शेख	१०	केळुसकर प्रशांत नारायण	
११	गोविंद हेलन जॉर्जी	११	भानुशाली वर्षा गिरीधर	
१२	डिमेलो बर्नट अल्बर्ट	१२	रावल भगवती जयशंकर	
१३	लियाकत ग. शेख	१३	शाह राकेश रतिशचंद्र	
१४	कॅटलीन ऍन्थोनी परेरा	१४	शरद केशव पाटील	
१५	खण्डेलवाल सुरेश	१५	मेघना दिपक रावल	
१६	नरेश तुकाराम पाटील	१६	जैन गिता भरत	
१७	शबनम लियाकत शेख	१७	जैन रमेश धरमचंद्र	
१८	अनिता जयवंत पाटील	१८	डॉ. राजेंद्र जैन	

१९	म्हात्रे परशुराम प्रभाकर	१९	प्रतिभा प्रकाश तांगडे
२०	वेंचर गिल्बर्ट मॅन्डोसा	२०	मॉरस जोसेफ रॉड्रीक्स
२१	भावसार शिल्पा कमलेश	२१	सुजाता रविकांत शिंदे
२२	वंदना रामदास चक्रे	२२	मेहता नरेंद्र लालचंद
२३	भोईर कमलेश यशवंत	२३	जैन सिमा महेंद्र
२४	सुमबंड महरुत्रीसा हारुनरशीद	२४	कासोदरिया अश्विन श्यामजी
२५	रविंद्र भिमदेव माळी	२५	डॉ. नयना मनोज वसानी
२६	दक्षता राजेंद्र ठाकूर	२६	जैन दिनेश तेजराज
२७	पिसाळ मनिषा नामदेव	२७	अरोरा दिपिका पंकज
२८	पांडे हंसूकुमार कमलकुमार	२८	मीरादेवी रामलाल यादव
२९	पाटील सुनिता कैलास	२९	अनिल बाबुराव भोसले
३०	वेतोसकर राजेश शंकर	३०	निलम हरिश्चंद्र ढवण
३१	प्रभात प्रकाश पाटील	३१	जयंतीलाल गुरुनाथ पाटील
३२	बगाजी शर्मिला विल्सन	३२	श्रीमती संध्या प्रफुल्ल पाटील
३३	रकवी सुहास माधवराव	३३	प्रविण मोरेश्वर पाटील
३४	झिनत रऊफ कुरेशी	३४	तारा विनायक घरत
३५	सिद्धीक मोहम्मद फरिद कुरेशी	३५	हरिश्चंद्र रामचंद्र आमगावकर
३६	पुजारी कांचना शेखर	३६	शुभांगी महिन कोटियन
३७	काझी रशीदा जमील	३७	जयमाला किशोर पाटील
३८	इनामदार जुबेर	३८	संदिप मोहन पाटील
३९	शेख अशरफ मोहम्मद इब्राहिम	३९	परमार अनिता भरत
४०	सय्यद नुरजहाँ नझर हुसेन	४०	पाटील प्रणाली संदिप
४१	सुर्यकांत खंडोजी म्हात्रे	४१	दळवी प्रशांत ज्ञानदेव
४२	डिसा मर्लिन मर्विन	४२	गावंड मंदाकिनी आत्माराम
४३	भट दिप्ती शेखर	४३	म्हात्रे प्रभाकर पद्माकर
४४	विराणी रेखा अनिल	४४	ठाकुर अरविंद दत्ताराम
४५	सामंत प्रमोद जयराम		
४६	जाधव मोहन महादेव		
४७	भोईर भावना राजू		
४८	भोईर राजू यशवंत		
४९	मुन्ना सिंग		

ठराव बहुमताने मंजूर

सही/-

महापौर

मिरा भाईदर महानगरपालिका

मा. महापौर :-

आजची महासभा अनिश्चित काळासाठी तहकुब करण्यात येत आहे असे मी जाहिर करत आहे.

सभा तहकुब झाल्याची वेळ :- दुपारी १२.०५ वा.

सही/-

महापौर

मिरा भाईदर महानगरपालिका

प्र. नगरसचिव

मिरा भाईदर महानगरपालिका